

मागासवर्गीय तथा आर्थिकदृष्ट्या मागासवर्गीय मुलींचे शासकीय वसतिगृह, गंगाखेड जि.परभणी या वसतीगृहाच्या नवीन आर.सी.सी. इमारत बांधकामाच्या अंदाजपत्रकास प्रशासकीय मान्यता देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच-२०१८/प्र.क्र.३४५/बांधकामे
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई- ४०० ०३२
दिनांक: ३१ जुलै, २०१९

संदर्भ :-

- १) शासन निर्णय, सामाजिक न्याय, सांस्कृतिक कार्य, क्रीडा व विशेष सहाय्य विभाग, क्र.बीसीएच-१०९४/प्र.क्र.३२०/मावक-४, दि.२४/१/१९९६.
- २) आयुक्त, समाजकल्याण आयुक्तालय, पुणे यांचे पत्र क्र.सकआ/शिक्षण/बांधकाम/मुलींचे शावगृ/नवीन बांधकाम/गंगाखेड/का-५/२०१८-१९/२६९०, दि.१२/७/२०१८.

प्रस्तावना :-

मागासवर्गीय तथा आर्थिकदृष्ट्या मागासवर्गीय मुलामुलींचे शासकीय वसतिगृह सुरु करण्याचा निर्णय संदर्भ क्र.१ येथील शासन निर्णयान्वये घेण्यात आला आहे. त्यानुसार आयुक्त, समाजकल्याण आयुक्तालय, पुणे यांनी त्यांच्या संदर्भ क्र.२ येथील पत्रान्वये सादर केलेल्या मागासवर्गीय तथा आर्थिकदृष्ट्या मागासवर्गीय मुलींचे शासकीय वसतिगृह, गंगाखेड जि.परभणी या वसतीगृहाचा नवीन आर.सी.सी. इमारत बांधकामाचे रु.११,९१,३८,९९०/- (अक्षरी रुपये एकरा कोटी एक्यान्नव लक्ष अडतीस हजार नऊशे नव्वद फक्त) इतक्या रकमेचे अंदाजपत्रक शासनास सादर केले होते. सदरील अंदाजपत्रक सार्वजनिक बांधकाम विभागाकडे तांत्रिक बाबींची छाननी करण्याकरीता पाठविले असता सार्वजनिक बांधकाम विभागाने परिगणीत केल्यानुसार रु. ९,८३,२०,८९३/- (अक्षरी रुपये नऊ कोटी त्र्याऐंशी लक्ष वीस हजार आठशे त्र्यान्नव फक्त) इतक्या रकमेच्या अंदाजपत्रकास मान्यता देण्यास सहमती दर्शविली आहे. त्यानुषंगाने मागासवर्गीय तथा आर्थिकदृष्ट्या मागासवर्गीय मुलींचे शासकीय वसतिगृह, गंगाखेड जि.परभणी येथील वसतिगृह बांधकामाच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

आयुक्त, समाजकल्याण आयुक्तालय, पुणे यांनी संदर्भ क्र. २ अन्वये मागासवर्गीय तथा आर्थिकदृष्ट्या मागासवर्गीय मुलींचे शासकीय वसतिगृह, गंगाखेड जि.परभणी या वसतीगृहाच्या इमारत बांधकामाच्या रु.११,९१,३८,९९०/- (अक्षरी रुपये एकरा कोटी एक्यान्नव लक्ष अडतीस हजार नऊशे नव्वद फक्त) इतक्या रकमेचे अंदाजपत्रक प्रशासकीय मान्यतेसाठी शासनाकडे

पाठविले आहे. उपरोक्त अंदाजपत्रक सार्वजनिक बांधकाम विभागाकडे तांत्रिक बाबींची छाननी व प्रशासकीय सहमतीकरीता पाठविण्यात आले असता सार्वजनिक बांधकाम विभागाने परिगणीत केल्यानुसार मागासवर्गीय तथा आर्थिकदृष्ट्या मागासवर्गीय मुलींचे शासकीय वसतिगृह, गंगाखेड जि.परभणी या वसतीगृहाच्या इमारत बांधकामाच्या रु.९,८३,२०,८९३/- (अक्षरी रूपये नऊ कोटी त्र्याऐंशी लक्ष वीस हजार आठशे त्र्यान्नव फक्त) इतक्या रकमेच्या अंदाजपत्रकास खालील अटी व शर्तीच्या अधीन राहून प्रशासकीय मान्यता देण्यात येत आहे.

अ) काम सुरु करण्यापूर्वी मांडणी नकाशास वास्तुविशारदांकडून मंजूरी घेऊनच सुरु करावे.

ब) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करून काम हाती घ्यावे.

क) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र.१७७/तां.क.१. दि. १० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.

ड) सार्वजनिक बांधकाम विभागाच्या शासन निर्णय क्रमांक बीडीजी २०१७/ प्र.क्र. ६०/इमारती-२, दि.७/७/२०१७ अन्वये कार्यवाही करण्यात यावी.

इ) प्रशासकीय मान्यता प्रदान करण्यापूर्वी सदर अंदाजपत्रकास मुख्य अभियंता, सार्वजनिक बांधकाम प्रादेशिक विभाग, परभणी व विभागाच्या वतीने प्रादेशिक उपायुक्त, समाजकल्याण विभाग, औरंगाबाद यांचे साक्षांकन करणे आवश्यक आहे.

ई) नियोजित जागा उपभोक्ता विभागाच्या ताब्यात असल्याचे प्रमाणपत्र प्राप्त करून सदर कामाच्या निविदा सूचना प्रसिध्द करण्यात याव्यात.

२. मागासवर्गीय तथा आर्थिकदृष्ट्या मागासवर्गीय मुलींचे शासकीय वसतिगृह, गंगाखेड जि.परभणी या वसतीगृहाच्या इमारत बांधकामाच्या सविस्तर अंदाजपत्रकास सक्षम प्राधिकाऱ्याची तांत्रिक मान्यता प्राप्त करून, विहित नियमानुसार अटी व शर्ती निश्चित करून ई-निविदा प्रसिध्द करण्याची कार्यवाही कार्यकारी अभियंता, सा.बां.विभाग, परभणी यांनी तात्काळ करावी. ई-निविदा प्रक्रिया पूर्ण झाल्यानंतर, ई-निविदा प्रक्रियेची सर्व कागदपत्रे सामाजिक न्याय विभागाकडे (उपभोक्ता विभाग) दायित्व मंजूरीसाठी पाठविण्यात यावीत. सामाजिक न्याय विभागाची अंतिम मान्यता झाल्यानंतरच बांधकामाबाबतची पुढील कार्यवाही करण्यात यावी.

३. सार्वजनिक बांधकाम विभागाने छाननीअंती Recapitulation Sheet प्रमाणे प्रस्तावित करण्यात आलेल्या रु. ९,८३,२०,८९३/- (अक्षरी रूपये नऊ कोटी त्र्याऐंशी लक्ष वीस हजार आठशे त्र्यान्नव फक्त) इतकी रक्कम परिगणीत करण्यात आली असून Recapitulation Sheet पुढीलप्रमाणे आहे.

Name of the Department : SOCIAL JUSTICE DEPTT.			
Name of Work : Construction of Backward Class Girls Hostel Building for social Justice Department at Gangakhed District- Parbhani			
RECAPITULATION SHEET			
Sr. No.	Particulars of Items	Norms (Unit Rate Rs. per Sqmt./Meter/LumpSum etc.)	Cost Rs.
(A)	ESSENTIAL ITEMS		
1	Building Proper (Scope)		
	(a) Area (Sqmt.) 2466.48	23000 per sqmt.	
	(d) Cost of Construction		5,67,29,040
2	Electrification Internal	5% of 1 (d)	28,36,452
	External	6% of 1 (d)	34,03,742
		Total	62,40,194
3	Water Supply and Sanitation	5% - of 1 (d)	28,36,452
4	Miscellaneous Items		
	Compound wall and gate 400	6000 per Rmt.	24,00,000
	Internal Roads C.C.with Gutter 325	6000 per Rmt.	19,50,000
	Furniture 1450.00	3000 per sqmt.	43,50,000
	Rain Water Harvesting 1233.2	650 Lump sum	8,01,580
	Fire Fighting Arrangements	Lump sum	10,00,000
	Parking Arrangements		5,00,000
	Land Development	Lump sum	2,00,000
	Green Building 5%		28,36,452
		Total	1,40,38,032
	Sub Total (A) = (1)+(2)+(3)+(4)		7,98,43,718
	contingencies	4% of 1(d)	22,69,162
	Escalation	5% of (T)	39,92,186
	GST	12% of (T)	95,81,246
		Sub Total	9,56,86,312
(B)	OPTIONAL ITEMS		
Sr.	water Main, Storage Bore well and pump house etc.	Lump sum	5,00,000
	Lifts		11,34,581
	Solar Energy System		5,00,000
	Dismantling old Structure		5,00,000
	subtotal (B)		26,34,581
	TOTAL COST OF PROJECT (A)+(B)		9,83,20,893
	Say Rs. Lakhs		983.21

४. या वर होणारा खर्च मागणी क्र. एन-४, मुख्य लेखाशिर्ष ४२२५-अनुसूचित जाती, अनुसूचित जमाती आणि इतर मागासवर्ग यांच्या कल्याणावरील भांडवली खर्च, २७७-शिक्षण, पंचवार्षिक योजनां अंतर्गत योजना-राज्य योजनांतर्गत योजना, (०१) (०३) मागासवर्गीय मुलांमुलींसाठी शासकीय वसतीगृह बांधणे (४२२५ ०४८९), ५३-मोठी बांधकामे या लेखाशीर्षाखाली खर्ची घालून तो सन २०१९-२० या वित्तीय वर्षात करण्यात आलेल्या अर्थसंकल्पीय तरतूदीमधून भागविण्यात यावा.

५. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून तसेच सार्वजनिक बांधकाम विभागाच्या अनौपचारिक संदर्भ क्र. २५/१९/इमा-२, दि. २५/१/२०१९ अन्वये निर्गमित करण्यात येत आहे.

सदर शासन निर्णय हा महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक क्र. २०१९०७३१११२५४९९५२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.कों.आहिरे)

अवर सचिव, महाराष्ट्र शासन.

प्रत,

- १) आयुक्त, समाजकल्याण, पुणे
- २) उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
- ३) मुख्य अभियंता, सार्वजनिक बांधकाम मंडळ, परभणी.
- ४) अधिक्षक अभियंता, सार्वजनिक बांधकाम मंडळ, परभणी.
- ५) कार्यकारी अभियंता, सार्वजनिक बांधकाम मंडळ, परभणी.
- ६) महालेखापाल महाराष्ट्र १/२ (लेखापरीक्षा / लेखाअनुज्ञेयता), मुंबई/नागपूर.
- ७) प्रादेशिक उपायुक्त, समाजकल्याण विभाग, औरंगाबाद.
- ८) सहायक आयुक्त, समाजकल्याण, परभणी.
- ९) जिल्हा कोषागार अधिकारी, पुणे /परभणी.
- १०) निवडनस्ती.